

МУКАДДЕС КИТАП СУРАТЛАРДА ДҮНЙЭНИҢ ЯРАДЫЛЫШЫНЫҢ БАШЛАНЫШЫ

Гиз гиже ышыклар сөненде, эхли зады гараңкылыгын гуршаяндыгыны билйәнсиниз. Бир вагтлар бүтин дүнйә хем, ине, шейле гараңкылыкдады. Шол вагтлар не от, не-де агачлар, не овадан гүллер, не-де гушлар барды. Хемме зат гараңкылык, гарым-гатымды. Йөне Худай эхли задың бейле галмагыны ислементи. Ол бизиң төверегимиздәки бу ажайып дүнйәни яратды. Биз хич хачан, хич бир задың өз-өзүнден дөремейәндигини билйәрис. Төверегимиздәки сазлашыкдан, гөзелликден долы дүнйә хем улы ве акылдар Ярадан барада шаятлык эдйәр. Дүнйәниң Худайың Сөзи боюнча ярадыландыгы Мукаддес Китапта шейле беян эдилйәр:

„Башлангычда Худай гәги ве ери яратды. Ер бетгелшик ве бошды, чуң деңзиң йүзүнде гараңкылык барды, Худайың Рухы сувларың йүзүнде херекет эдйәрди.

Худай дийди: «Ышык болсун». Ышык болды. Худай ышыгың оңатдыгыны гәрди; Худай ышыгы гараңкылыкдан айырды. Худай ышыгы гүндиз, гараңкылыгы болса гиже дийип атландырды. Бир гиже-гүндиз гечипди. Бу – биринжи гүнди.

Худай дийди: «Сувларың ортасында гүммез болсун, ол ёкаркы сувы ашақы сувдан айырсын».

Худай гүммез ясады; гүммезин астындакы сувлары гүммезин үстүндәки сувлардан айырды; шейдип, Худайың айданы болды.

Худай гүммези гөк дийип атландырды. Бир гиже-гүндиз гечипди. Бу – икинжи гүнди..

Худай дийди: «Гөгүң астындакы сувлар бир ере топлансын, гурулык гөрүнсин». Шейле хем болды.

Худай гурулыгы ер, сувларың топлумыны хем деңиз дийип атландырды. Худай мунуң хем оңатдыгыны гәрди. Худай дийди: «Ер өсүмлиги, тохум берйән оты, ериң йүзүнде тохумы өзүнде болан, өз жынысына гөрә миве берйән агачлары гөгертсин». Шейле хем болды.

Ер өсүмлиги, жынысына гөрә тохум берйән оты, тохумы өзүнде болан, жынысына гөрә миве берйән агачлары гөгертди. Худай мунуң хем оңатдыгыны гәрди. Бир гиже-гүндиз гечипди. Бу – үчинжи гүнди”.

(Барлык, 1-нжи бап:1–13)

ДҮНҮЙЭНИҢ ЯРАДЫЛЫШЫНЫҢ ДОВАМЫ

„**Х**удай дийди: «Гүндизи гижеден айырмак үчин гөгүн гүммезинде ышыклар болсун; олар мөвсүмлерин, гүнлерин ве йылларың кесгитленмеги үчин алапатлар болсун. Олар ер йүзүни ягтылтмак үчин гөк гүммезинде ышыклар болсун». Шейле хем болды.

Худай ики улы ышык яратды: улы ышыгы гүндизе хөкүмдарлык этмек үчин, кичи ышыгы хем гижә хөкүмдарлык этмек үчин; Ол йылдызлары хем яратды.

Ериң йүзүни ягтылтмак үчин, гүндизе, гижә хөкүмдарлык эдип, ышыгы гараңкылыктан айырмак үчин, Худай олары гөгүн гүммезинде гойды; Худай мунуң хем оңатдыгыны гөрди. Бир гиже-гүндиз гечипди. Бу – дөрдүнжи гүнди.

Худай дийди: «Сувлар жанлы махлукларың сүрүлери билен долуп-дашсын, ериң үстүнде, гөк гүммезиниң астында гушлар учсун».

Худай улы лахенлери, сувлары долдурып жынсларына гөрә херекет эдйән хер хили жанлы махлугы, жынсына гөрә хер хили ганатлы Гушлары яратды; Худай мунуң хем оңатдыгыны гөрди. Худай: «Хасыллы болуң, көпелип, деңизлери долдурың, гушлар хем ерде көпелсин» дийип, оlara берекет берди. Бир гиже-гүндиз гечипди. Бу – бәшинжи гүнди.

Худай дийди: «Ер жынсларына гөрә жанлы махлуклары, мал-гара ве сүйренижилери чыкарсын». Шейле хем болды. Худай ериң вагшы хайванларыны жынсларына гөрә, мал-гараны жынсларына гөрә, топракда сүйрениән сүйренижилери ве жынсларына гөрә вагшы хайванлары яратды; Худай мунуң оңатдыгыны гөрди».

Гудратлы Яраданың Сөзи билен дөрән бүтин ер якымлы гүнешинң нурундан нур алып, имисалалык ве ажайып гөзеллик билен гуршалыпды. Йөне бу энтек ярадылышың соңы дәлди. Худай адамзады яратмак карарына гелди. Ол муны адамлар шу ажайып дүнйәде яшасын, өзлерини Ярадан билен ыснышыклы гатнашыкда сайып, Оны магтасынлар дийип этди.

(Барлык, 1-нжи бап: 14–25)

ИЛКИНЖИ АДАМЛАРЫҢ ЯРАДЫЛЫШЫ

«**Х**удай дийди: „Биз Өз асыл-затымызда ве Өзумизе меңзеш эдип, адамы ярадалың; ол хем деңиздәки балыклара ве гөkdәки гушлара, хем-де мал-гара, бүтин ер йүзүне ве ерде сүйренйән сүйренижилере хөкүмдарлык этсин”. Шейдип, Худай ынсаны Өз суратында, Худайың суратында яратды; олары эркек ве аял эдип яратды. Худай оlara ак пата берип дийди: „Хасыллы болуң, көпелип, ер йүзүни долдурың, оны табын эдиң, хем деңиздәки балыклара ве гөkdәки гушлара хем-де ер йүзүнде херекет эдйән әхли жанлы махлуга хөкүмдарлык эдиң”. Худай дийди: „Ине, ер йүзүнде болуп, тохум берйән хер өсүмлиги, өзүнде мивеси болан, тохум берйән хер агажы сизе бердим; сизе иймит болар. Ердәки әхли хайванlara, гөkdәки әхли гушлара ве ичинде жаны болуп, ер йүзүнде херекет эдйән әхли махлукlara иймит үчин бүтин гөк оты бердим”. Шейле хем болды. Худай Өз ярадан әхли затларыны гөрди. Бу гаты оңатды. Бир гижегүндиз гечипди. Бу алтынжы гүнди. Шейлелик билен, гөк, ер ве оларың ичинде бар затларың ярадылышы тамамланды. Худай эден ишини единжи гүни тамамлады. Ол эден хемме ишинден соң единжи гүни дынч алды».

Эркегиң ады Адам, аялың ады хем Хавады. Худай олары гөрмегей, багтыяр эдип яратды. Олар өзлерини Яраданы бичак говы гөрердилер. Худай хем олары говы гөрерди. Худай ярадан затларының әхлисини оlara берди, оlara ак пата берди. Таңры гүндогар тарапда Эремде бир баг дикип, ясан адамыны шол ерде гойды. Оlara: „Багы бежерин, оны гораң” дийди.

(Барлык, 1–нжи бап: 26–31, 2–нжи бап: 7–22)

АДАМ АТА БИЛЕН ХОВ ЭНЭНИҢ ЭРЕМ БАГЫНДАН КОВЛУШЫ



өне Адам билен Хов эне Худайың табшырыгына гулак асмады. Худай хем олары бехиштден ковды. Бу вака шейле болды.

Худай олара багдакы әхли ағачларың мивесинден иймәге ругсат берипди, диңе Ягшы билен Яманы Билме ағажының мивесинден иймәң дийипди. Худай: „Бу табшырыгы ерине етирмесеңиз, өлерсиңиз” дийип, олара айдыпды.

Йөне, Худайың ве адамларың душманы болан шейтан Адам ата билен Хов энәни хеләклемеге йүрегине дүвди. Ол йылан сыпатына гирип, Хов энәниң янына гелди, дийди: „Догрудан, Худай сизе багың хич бир ағажындан иймәң дийдими?” Хов эне хем: „Багың ағачларының мивесинден ийип билйәрис. Йөне велин багың ортасындакы ағажың мивеси барада Худай: Ондан иймәң, оңа эл дегирмәң, өләймәң дийди” дийип жогап берди. Шонда йылан оны хиле билен ёлдан чыкармагың күйүне дүшди ве дийди: „Ёк, өлмерсиңиз; Худай ондан иен гүнүңиз гөзүңиз ачылып, ягшыны, яманы сайгарып Худай ялы болжагыңызы билйәр”.

Шейтаның бу сөзлеринден соң Хов эне агажа середенде, онуң мивеси иймәге оңат, гөзе якымлы ве хөвеслендирижи болуп гөрүнди, чүнки ол билим берйәрди. Ол яңкы ағажың мивесинден ёлуп ийди, өз әри Адама хем ондан иймәге берди. Онсоң Худай Адама дийди: „Аялың сөзүне гулак асанлыгың, саңа „ондан ийме” дийип табшыран ағажымдан иенлигин үчин, топрак сен зерарлы лагнатлы болды. Өмрүң бүтин гүнлеринде зәхмет билен ишләп ондан иерсиң... Топрага өврүлйәнчән маңлай дериң билен чөрек иерсиң; чүнки сен топракдан алындың, топраксың ве топрага өврүлерсиң”.

Шейдип, Худай Адам ата билен Хов энәни бу ажайып багдан ковды. Олар гайтадан оңа барып билмедилер. Шонуң үчин хем шу суратда олар гаты тукат.

(Барлык, 3—нжи бап: 1–23)

МУКАДДЕС КИТАП СУРАТЛАРДА
Суратларда Мукаддес Китабың Хекаятлары

© Мукаддес Книга тержиге институты, 1996
Стокгольм

Суратлардан пейдаланмак бабатда ашагы неширятлардан
ругсат алынды: Стандард Публишинг, Цин., Ог., БоАр; СЛТ;
ИФБ; БК; Палфот; Викт. арх. н.е.х. ест.

ISBN 91-88794-25-3

Чап эдилен ери "Графички завод Хрватске",
Загреб, Хорватия